

سر! یہ تصدیق کر دیں

☆.....☆.....☆.....☆.....☆.....☆ محمد رضوان آزاد ☆.....☆.....☆.....☆.....☆

آج ہمارا معاشرہ جس قدر اخلاقی لحاظ سے انحطاط پذیر ہے اس کا اندازہ اس ایک واقعہ سے لگایا جاسکتا ہے جو کہ خود میرے ساتھ پیش آیا۔ راقم الحروف

23-05-2014 بروز جمعہ کو ڈگری کالج اوکاڑہ میں NOC فارم کی تصدیق کروانے گیا۔ ایڈمن بلاک میں داخل ہوا تو دائیں طرف وائس پرنسپل کا دفتر تھا اجازت لے کر اندر داخل ہوا بڑی سی کرسی پر بیٹھے استاد جو کہ طلباء کی تعلیم و تربیت پر مامور ہوں گے ان سے عرض کی کہ سر یہ فارم تصدیق کر دیں انہوں نے مجھے سٹاف روم کا کہہ دیا کہ وہاں سے تصدیق ہوگی۔ وہاں گیا تو دروازے کے ساتھ ہی سر پر آرمی کیپ پہنے ایک صاحب بیٹھے تھے ان سے سلام لے کر عرض کی کہ سر یہ تصدیق کر دیں۔ NOC فارم کی وصولی کے کاغذات ہیں۔ انہوں نے کہا کہ ہم کو سختی سے منع کیا گیا ہے کہ کوئی بھی فارم سٹاف روم میں تصدیق نہ کیا جائے میں سٹاف روم سے نکلا تو ایک سٹوڈنٹ نے بتایا کہ ہیڈ کلرک آپ کا کام کر دے گا ان سے ملا تو انہوں نے بھی آگے کا راستہ بتا دیا۔ ایک جگہ ایک اور صاحب دیکھنے میں آئے دل میں خیال آیا کہ شاید ان کے ذریعے کام ہو جائے کیونکہ کام ہی بہت بڑا تھا خیر وہ تو موبائل فون پر گفتگو میں کسی سے مگن تھے اور وہ بھی اسی وائس پرنسپل کے دفتر میں داخل ہو گئے۔ ذہن عجیب کنکشن میں تھا کہ اتنے بڑے بڑے لوگ صرف یہ دستخط کرنے سے کیوں ڈرتے ہیں۔ میں اس ملک کا چور ڈاکو یا بد معاش تو نہ تھا کہ یہ سب دستخط کرنے سے ڈر رہے تھے میں کوئی دو نمبر کام کروانے آیا تھا.....؟؟؟ دو نمبر کام کے لیے اگر کسی MP یا MNA (جو میٹرک بھی پاس نہیں ہوتے) ان کی صرف ایک کال آجائے تو وہ سٹاف جو ایم فل اور پی ایچ ڈی ہے جو چونک اٹھتا ہے۔ اور فوری طور پر اس کو صل کرنے میں لگ جاتا ہے شاید باقی سٹاف بھی اسی طرح اخلاقیات سے خالی ہو؟ شاید یہی وجہ ہے کہ ان کی تعلیم کا اثر بھی ہمارے طلباء پر کتنا ہے۔ خیر کالج کے نکلا اور شاہد بک ڈپو جہاں سے فارم لیا تھا وہاں آیا اور سارا حال بتایا تو انہوں نے مجھے ایک سپر لیس کوریئر کے دفتر کی رہنمائی کرتے ہوئے فرمایا کہ ان کو جمع کروا دو وہ خود تصدیق کروا لیتے ہیں۔ ان کے دفتر گیا اور بتایا کہ کالج میں تو مجھ سے کسی نے سیدھے منہ بات نہیں کی تو کرسی پر بیٹھے ایک سپر لیس کے در کرنے کہا ”لوکی

اپنے گھر بہہ کے سیدھی گلنٹیں کر دے تو نے فیر کالج گیا سی.....؟؟؟ اس نے بتایا کہ سو روپے لگیں گے آپ کا کام ہو جائے گا میں نے سو روپیہ دے کر واپسی کا راستہ اختیار کیا ذہن میں عجیب خیالات جنم لے رہے تھے کہ یہ جو اخلاقیات سے خالی لوگ ہیں جن کو حکومت نے طلباء کی تعلیم و تربیت پر لگایا ہوا ہے ان کی سلیکشن کیسے ہوئی ہوگی؟؟؟ موثر سائیکل کی سپیڈ نل اور دھوپ بھی تیز اور بلڈ بھی کنٹرول سے باہر ہو گیا تھا۔ اسی پریشانی میں بتلا میں گھر پہنچ گیا۔ پاکستان کی جغرافیائی سرحدیں اور نظریاتی سرحدیں تو پہلے ہی اپنے اور بیگانے توڑنے پر لگے ہوئے ہیں اور ادھر اخلاقیات کی سرحدیں بھی ٹوٹی دکھائی دے رہی ہیں پورے ملک میں یہی حال ہے۔ صرف تعلق ہونا چاہیے پھر کام چاہے ایک نمبر ہو یا دو نمبر بغیر ٹینشن کے مکمل ہوتا دکھائی دے گا۔ کیا سب طلباء سے گزارش کریں کہ پڑھنا پڑھانا تو مقدر کی بات ہے تعلق ضرور بنائیں تاکہ کل کو پریشانی نہ اٹھانی پڑے۔ لا حول ولا قوۃ الا باللہ

ہم جس نبی ﷺ کے امتی ہیں بحیثیت معلم ان کی سیرت پر نظر دوڑائی جائے تو بے شمار واقعات ملتے ہیں کہ آپ ﷺ طالب علم سے کس طرح پیش آتے۔ صحابہ کرام ﷺ کو طلباء کا خیر مقدم کرنے کا حکم دیا۔ ابن ماجہ نے حضرت ابوسعید خدری ﷺ سے روایت نقل کی ہے کہ رسول اللہ ﷺ نے فرمایا کہ عنقریب تمہارے پاس قومیں علم حاصل کرنے کے لیے آئیں گی پس جب تم انہیں دیکھو تو انہیں خوش آمدید کہو اور ان کو تعلیم دو۔ آپ ﷺ نے آنے والے اجنبی شاگردوں سے پوچھا کرتے کہ وہ کون ہیں؟؟؟

حضرت عباس ﷺ سے روایت ہے کہ جب وفد عبدالقیس نبی ﷺ کے پاس آیا تو آپ ﷺ نے دریافت کیا کہ وہ کون سی قوم کے لوگ ہیں؟ جواب میں انہوں نے عرض کیا ”ربیعہ قبیلہ کے لوگ ہیں۔“ امام مسلم حضرت ابورفاعہ ﷺ سے روایت کرتے ہیں کہ میں نبی ﷺ کے پاس پہنچا اور آپ ﷺ اس وقت خطبہ دے رہے تھے میں نے عرض کی اے اللہ کے رسول ﷺ ایک پر دہی شخص دین کے متعلق سوال کرنے کے لیے حاضر ہوا ہے اس کو معلوم نہیں دین کیا ہے۔؟؟ اللہ کے رسول ﷺ میری طرف متوجہ ہوئے اپنے خطبہ کو ترک کیا یہاں تک کہ میرے پاس تشریف لائے اور جو کچھ اللہ نے ان کو سکھایا تھا اس میں سے مجھے سکھانے لگے پھر آپ ﷺ اپنے خطبہ کی طرف متوجہ ہوئے اور باقی ماندہ حصہ کو مکمل فرمایا۔

محترم قارئین! ہم جس نبی ﷺ کے امتی ہیں ان کا اپنے طلباء کے ساتھ کیا سلوک تھا اور آج ہمارا.....؟؟؟ نبی ﷺ کی سیرت کا اثر اپنے صحابہ ﷺ پر دیکھیں کس قدر اور آج ہمارا کتنا اثر و رسوخ ہے حسن کی وجہ سے معاشرہ اخلاقیات سے خالی ہوتا جا رہا ہے۔